



धर्मप्रांतीय उपासना आयोग,  
वसई  
नाताळ गोठयाजवल  
करावयाची प्रार्थना



पहिला दिवस शुक्रवार २५ डिसेंबर २०२०

प्रवेश गीत : गाईच्या गोठयात खिस्त जन्मला

प्रमुख : पिता, पुत्र आणि पवित्र आत्मा ह्यांच्या नावे सर्व : आमेन .

प्रमुख : प्रिय वंधुभगिनींनो, आज सपूर्ण जगभरची खिस्तसभा प्रभू खिस्ताचा जन्मदिन म्हणजेच नाताळ किंवा खिस्मस साजरा करीत आहे. आजपासून दिनांक १ जानेवारीपर्यंत आपण नाताळ सप्ताह साजरा करणार आहोत. या आठ दिवांगांमध्ये आपण नाताळच्या आठ वेगवेगळ्या प्रतिकांवर मनन चिंतन करणार आहोत. आजचे प्रतिक आहे गाईचा गोठा. त्याविषयीचे शास्त्र वाचन ऐकू या.

शास्त्रवाचन : लूक २ : १ ते ७

गायन : ग्लोरिया ५५५ स्वज्ञ देवाचे आज हो.....

चिंतन : संत फान्सिस असिसीकर ह्यांनी इसवी सन १२१२ साली गाईच्या गोठयाची परंपरा सुरु केली. वेथलेहेमच्या घटनेमधून खिस्ती लोकांनी प्रेरणा घेऊन जीवन जगावे या उदात्त हेतूने त्यांनी खरेखुरे प्राणी व जिवंत माणसे या गोठयात उभी केली आणि येशूच्या जन्मावर प्रभावी असे प्रवचन केले. पुढे युरोपियन देशात गाईच्या गोठयाचे देखावे तयार करण्याची परंपरा सुरु झाली.

थोडा वेळ शांत राहून या गाईच्या गोठयातील प्रत्येक इमाजीवर लक्ष केंद्रित करू या. येशू बाल (शांतता, ... पवित्र मरिया .... संत योसेफ ... गाई .... मेंढपाल .... तीन राजे .... मेंढरे ..... उंट .... देवदूत .

रोझरीचे एक रहस्य : आता आपण आपल्या वैयक्तिक हेतूंसाठी, कुटुंबासाठी, गावपरिवारासाठी, धर्म ग्रामासाठी, वसई धर्मप्रांतासाठी व अखिल जगभरच्या खिस्तसभेसाठी रोझरीचे एक रहस्य म्हणणार आहोत .

अंतिम गीत : खिस्त आला जगी त्राता

## दुसरा दिवस शनिवार २६ डिसेंबर २०२०



**प्रवेश गीत :** उठा हो विश्वासी, आनंदे उल्हासी . . .

**प्रमुख :** पिता, पुत्र आणि पवित्र आत्मा ह्यांच्या नावे

**सर्व :** आमेन .

**प्रमुख :** खिस्तसभा आज प्रथम रक्तसाक्षी संत स्टेफन ह्याचा सण साजरा करीत आहे. नाताळ सप्ताहाचा आजचा दुसरा दिवस. आज आपण नाताळनिमित्ते तयार करण्यात येणा-या ता-यावर “star” वर चितंन करणार आहोत. त्याविषयीचे शास्त्रवाचन मत्तयच्या शुभवर्तमानातून ऐकू या :

**शास्त्रवाचन :** मत्तय २ : १ ते १२

**गायन :** ग्लोरिया . . . मेंढपाळ आवारात . . .

**चिंतन :** प्रभू येशू खिस्ताच्या जन्माच्या वेळी पूर्व दिशेला तारा दिसला. असा तारा दिसल्यानंतर कुणीतरी महान युगपुरुष जन्माला आलेला आहे असे मानले जायचे व त्यानुसार वाळाचा शोध सुरु व्हायचा. येशू जन्माचा तारा पाहून बाल्थाझार, गास्पर आणि मेल्खओर हे तीन मार्गी पुरुष येशूचा शोध घेत निलाले. येशू वाळाचा शोध लागण्यापूर्वी तारा हा मार्गदर्शक होता. राजमहाल हे त्याला शोधण्याचे ठिकाण होते. परंतु शास्त्री लोकांनी वायवल वाचल्यानंतर त्यांनी आपली दिशा वदलली. जेरूशलेम शहराएवजी दाविदाच्या वेथलेहेम गावात ते जाऊन पोहोचले. तारा एका साध्या - मुध्या गोठयावर स्थिरावला म्हणून आजही तो गाईच्या गोठयावर टांगला जातो. येशू वाळासाठी तीन मार्गी लोकांनी सोने (त्याचे राजेपद), ऊद (याजकपद) आणि गंधरस (संदेष्टेपद) अशा तीन भेटवरू येशूवाळाला अर्पण केल्या. येशूच्या भेटीनंतर तीन मार्गी लोकांना खुद देवाने आपल्या देवदूताकर्वी स्वज्ञातून सूचना देत मार्गदर्शन केले.

- आपण येशू वाळाला कुठे शोधतो ? आपला मार्गदर्शक तारा कोण आहे ?
- येशूवाळाला आपण काय भेट देणार आहोत ?

**रोङ्गरीचे एक रहस्य :** जीवनाच्या प्रवासात वाट चुकलेल्यांना सन्मार्गावर येण्यासाठी प्रभूचा प्रकाश लाभावा म्हणून आपण आता रोङ्गरीचे एक रहस्य म्हणणार आहोत .

**अंतिम गीत :** ईश्वराचा शब्द जाहला माणूस . . .

## तिसरा दिवस - रविवार २७ डिसेंबर २०२०



**प्रवेश गीत :** भाग्यवंत थोर तुम्ही . . .

**प्रमुख :** पिता, पुत्र आणि पवित्र आत्मा ह्यांच्या नावे      **सर्व :** आमेन.

**प्रमुख :** खिस्तसभा संत योहान शुभवर्तमानकार ह्याचा सण साजरा करीत आहे. नाताळ सप्ताहाच्या आजच्या तिसऱ्या दिवशी आपण ‘खिस्सस ट्री’ या प्रतिकावर मनन चिंतन करणार आहोत. त्याविषयीचे शास्त्रवाचन ऐकू या :

**शास्त्रवाचन :** प्रकटीकरण २२ : १ ते ५

**गायन :** जगाचा मालक जगती आला . . .

**चिंतन :** नाताळ सप्ताहामध्ये गाईच्या गोठयासमोर, गावात अथवा घरासमोर खिस्सस ट्री उभारण्याची प्रथा मार्टीन ल्यूथर ह्यांच्यापासून सुरु झाली. एके सायंकाळी ते आपल्या घरामागच्या पडवीत वसलेले होते. जसजसा अंधार पडू लागला तसेतसे आकाशात तारे लुकलुकू लागले. ह्या दिव्य ज्योती पृथ्वीवर आणता आल्या तर किती वरे होईल, असा विचार त्यांच्या मनात आला. त्यांनी फरची एक फांदी अंगणात उभारली आणि तिच्यावर छोट्या छोट्या मेणवत्या लावल्या. पुढे त्या मेणवत्यांच्या जागी विजेचे छोटे वल्व आले. एके दिवशी एक स्त्री आपल्या चर्चमधून पहाटेस नाताळाची मिस्सा ऐकून घरी आली. तिच्या अंगणात उभ्या असलेल्या खिस्सस ट्री भोवती कुठल्याशा किडयाने लाळीने वेढा घातला होता. दवविंदू पडून ते सूर्या च्या प्रकाशात चमकत होते. त्यावरून खिस्सस ट्री भोवती चंदेरी वा सोनेरी रंगाचे डेकोरेशन करण्याची परंपरा सुरु झाली.

उत्पत्तीपासून प्रकटीकरणाच्या पुस्तकापर्यंत बायबलमध्ये “जीवनाचे झाड” ही संकल्पना येते. खुद येशु खिस्त हेच ते जीवनाचे झाड आहे. कारण तो म्हणतो, “मीच खरा द्राक्षवेल आहे आणि तुम्ही फांद्या आहात”. त्याचा आधार मागत गायन घेऊ या :

**गायन :** प्रभू मज तव आधार हवा रे . . .

**रोझरीचे एक स्त्री :** जीवनाचे झाड प्रभू येशु खिस्त ह्याच्याशी एकरूप होण्यास आपल्याला सामर्थ्य व कृपा मिळावी म्हणून आपण रोझरीचे एक रहस्य म्हणणार आहोत.

**अंतिम गीत :** गाईच्या गोठयात खिस्त जन्मला . . .

## चौथा दिवस - सोमवार २८ डिसेंबर २०२०



**प्रवेश गीत :** अजाण आम्ही तुझी लेकरे ... .

**प्रमुख :** पिता, पुत्र आणि पवित्र आत्मा ह्यांच्या नावे      **सर्व :** आमेन .

**प्रमुख :** खिस्तसभा आज निष्पाप बालकांचा सण साजरा करीत आहे . नाताळ सप्ताहाच्या चौथ्या दिवशी आपण ‘सांता क्लॉस’ ह्या प्रतिकावर मनन चिंतन करणार आहोत . त्याविषयीचे वाचन आता ऐकू या .

**शास्त्रवाचन :** मत्त्य ६ : २५ ते ३४

**गायन :** धन्य ईश्वरा जगतारका .... .

**चिंतन :** नाताळ आणि ‘सांता क्लॉस’ ह्यांचे धनिष्ठ नाते आहे . नाताळ सप्ताहातील मुलांचे प्रमुख आकर्षण म्हणजे ‘सांता क्लॉस’ . सांता क्लॉस हे संत निलोलस ह्यांच्या नावाचे छोटे रूप आहे . संत निकोलस हे अत्यंत दानशूर होते . आपल्या गावातील तीन गरीव मुर्लींच्या वापाजवळ लग्नासाठी पैसे नाहीत हे त्यांना कळले तेव्हा त्यांनी घराच्या खिडकीतून त्यांच्यासाठी पैशाची थेली टाकली . ह्या प्रसंगाची आठवण म्हणून आई वाप मुलांना नाताळच्या रात्री सांता क्लॉसच्या नावाने भेटवस्तू देतात . रेनडिअरची गाढी, सफेद दाढी, लाल कपडे व तशाच रंगाची टोपी व खांद्यावर खाऊडे अशी सांता क्लॉसची प्रतिमा तयार करण्यात आलेली आहे आणि आता तिला “जिंगल बेल” ह्या गाण्याची साथ लाभलेली आहे .

संत निकोलसना परमेश्वराने त्यांच्या औदार्याचे प्रतिफळ दिले . एकदा यावेवरून परतत असताना त्यांच्या गळ्यात विशपपदाची माळ पडली . पुढे त्यांना संत म्हणून घोषित करण्यात आले . त्यांचा सण ६ डिसेंबर रोजी साजरा केला जातो .

- आपल्या जीवनातला सांता क्लॉस कोण ?
- आपण कधी सांता क्लॉसची भूमिका वजावतो का ?
- देवाकदून, येशूवाळाकदून आपल्याला कोण कोणत्या भेटवरतूची अपेक्षा आहे ?

**रोज्जरीचे एक रहस्य :** आज आपण पवित्र निष्पाप बालकांचा सण साजरा करीत आहोत . आता आपण आपल्या गावातील सर्व छोट्या बालकांसाठी रोज्जरीचे एक रहस्य म्हणणार आहोत .

**अंतिम गीत :** प्रभू येशू नाम तुझे वेथलेहेम गाव दाविदाच्या राजा माझ्या नवसाला पाव

## पाचवा दिवस - मंगळवार २९ डिसेंबर २०२०



**प्रवेश गीत :** स्वप्न देवाचे आज हो साकारले .....

**प्रमुख :** पिता, पुत्र आणि पवित्र आत्मा ह्यांच्या नावे

**सर्व :** आमेन .

**प्रमुख :** नाताळ सप्ताहातील ह्या पाचव्या दिवशी आपण “खिस्सस कॅरल” ह्या विषयावर मनन चिंतन करणार आहोत . त्याविषयीचे शास्त्रवाचन आता आपण ऐकू या .

**शास्त्रवाचन :** लूक २ : ८ ते १४

**चिंतन :** प्रभू येशू खिस्ताच्या जन्मसमयी साक्षात स्वर्गातील देवदूतांनी पहिले खिस्सस कॅरल म्हणजे नाताळ गीत गाईले आणि त्या गीताचे शब्द प्रत्येक गविवारी परम इशाला स्वर्गात गौरव ह्या स्तुती गीतामध्ये उच्चारले जातात . असे असले तरी खिस्सस कॅरलची परंपरा फारशी जुनी नाही . युरोपमध्ये खिस्ती धर्माचा प्रसार झाल्यानंतर खिस्सस सणाला उधाण आले . प्रत्यक्ष २५ डिसेंबर आधीच युवक युवती गल्लोगल्ली व रस्तोरस्ती फिरून नाताळ गीते गात असत व लोकांना खिस्तजन्माचा आनंद देत असत . नाताळ हंगामात आपण “शांतीची ही रजनी, सुखाची ही कहाणी” हे जे नाताळ गीत गात असतो त्याविषयी एक मजेदार घटना सांगितली जाते . खिस्ससच्या पूर्वसंध्याकाळी सर्व भाविक सुटावुटात चर्चमध्ये जमलेले . पवित्र मिस्सा मुरु होणार इतक्यात चर्चमधील ॲर्गन नादुरुस्त झालं . संगीताविना नाताळ ही कल्पनाच गायनमंडळाला करवत नक्हती . सगळीकडे वातावरण खिल असताना अचानक गायन प्रमुखाला एक नवीन गीत मुचले : “सायलेंट नाईट, होली नाईट, ॲल इज काम, ॲल इज ब्राईट” . ते गायन गात असताना संगीत नसूनही चर्चमधील भाविक स्वर्गीय देवदूतांच्या सहवासात रमून गेले .

- माझे आवडते नाताळ गीत कोणते ?
- खिस्सस कॅरल गाताना मला स्वर्गीय आनंदाचा अनुभव येतो का ?
- गावात खिस्सस कॅरल्स गाण्यासाठी आलेल्या गुपविषयी मला काय वाटते ?

**रोझरीचे एक रहस्य :** आजचे रोझरीचे रहस्य आपण आपल्या चर्चमधील गायन मंडळासाठी म्हणणार आहोत . एक आमच्या बापा म्हटल्यानंतर पाच नमो मरिया आपण गायनात घेणार आहोत .

**अंतिम गीत :** जगाचा मालक जगती आला...

## सहावा दिवस - बुधवार ३० डिसेंबर २०२०



**प्रवेश गीत :** गाईच्या गोठयात ...

**प्रमुख :** पिता, पुत्र आणि पवित्र आत्मा ह्यांच्या नावे

**सर्व :** आमेन .

**प्रमुख :** नाताळ सप्ताहातील आजच्या ह्या सहाव्या दिवशी आपण “ख्रिस्मस कार्ड” ह्या प्रतिकावर मनन चिंतन करणार आहोत . त्या विषयीचे शास्त्रवाचन आता ऐकू या .

**शास्त्रवाचन :** तीताला पत्र २ : ११ ते १४

**गायन :** ईश्वराचा शब्द जाहला ....

**चिंतन :** नाताळचा आनंद व्यक्त करून परस्परांना नाताळ व नवीन वर्षाच्या शुभेच्छा देण्यासाठी ख्रिस्मस कार्ड पाठविण्याची परंपरा ख्रिस्तसभेमध्ये आहे . इसवी सन १९४३ साली सर हेन्री कोल ह्यांनी पहिले ख्रिस्मस कार्ड प्रसिद्ध केले . त्यात दाखविण्यात आलेले येशूवाळ, मरिया व जोसेफ ह्यांचे चित्र जॉन हॉर्सले ह्यांनी रेखाटलेले होते . पुढे डिसेंबर २००५ मध्ये त्या कार्डचा लिलाव होऊन ते ९,००० पौंड इतक्या मोठ्या किंमतीला विकले गेले . इसवी सन १८७५ साली लुईस प्रेंग ह्यांनी अमेरिकेत पहिले छापील कार्ड प्रसिद्ध केले . त्याच्या दोन हजारावर प्रती हातोहात संपल्या . शेवटी १९२० मध्ये पोस्ट कार्डाच्या आकाराची कार्ड वाजारात येऊ लागली . अशा कार्डसवर वेथलेहेमचे पवित्र कुटुंब, सांता क्लॉस, मेणवत्या, ख्रिस्मस वेल्स, स्टार, फुले, ख्रिस्मस ट्री किंवा गाईचा गोठा अशी चित्रे असतात . आधुनिक काळात इंटरनेट व मोबाईल फोन ह्यांच्या वापार वाढल्यामुळे ख्रिस्मस कार्ड पाठविण्याचे प्रमाण खूप कमी झालेले आहे . मात्र ख्रिस्मसच्या व नव वर्षा च्या शुभेच्छा देण्याची भावना अजूनही लोप पावलेली नाही हेही चांगले आहे .

- नाताळ सप्ताहात मी कोणाकोणाला शुभेच्छा देतो / देते ?
- कोणा कोणाला शुभेच्छा देऊ शकत नाही? का ?
- कोणा कोणाला शुभेच्छा द्यायच्या राहून गेलेल्या आहेत ?

**रोज्जरीचे एक रहस्य :** आजचे रोज्जरीचे सहस्र आपण आपल्या सर्व व्यक्तीसाठी म्हणणार आहोत .

**अंतिम गीत :** ख्रिस्त आला जगी त्राता जगी जन्मला .... .

## सातवा दिवस - गुरुवार ३१ डिसेंबर २०२०



**प्रवेश गीत :** भाग्यवंत थोर तुम्ही ... .

**प्रमुख :** पिता, पुत्र आणि पवित्र आत्मा ह्यांच्या नावे

**सर्व :** आमेन .

**प्रमुख :** आज वर्षाचा शेवटचा दिवस आहे. आजच्या ह्या प्रार्थना विधीमध्ये नाताळ सप्ताहाच्या सातव्या दिवशी आपण “ख्रिस्स केक” ह्या प्रतिकावर मनन चिंतन करणार आहोत. त्याविषयीचे शास्त्रवाचन आता ऐकू या .

**शास्त्रवाचन :** फिलिप्पैकरांस पत्र ४ : ४ ते ९

**गायन :** ईश्वराचा शब्द जाहला माणूस ... .

**चिंतन :** केकशिवाय वाढदिवस साजरा करणे अशी कल्पना आपल्याला करता येत नाही. इसवी सन ३१३ साली रोमन समाट कॉन्स्टन्टाईन ह्याने रोममध्ये ख्रिस्ती धर्माला राजाश्रय दिल्यानंतर प्रभू येशू ख्रिस्ताचा जन्मदिन २५ डिसेंबरला साजरा होऊ लागला. त्या काळातील लॅटीन भाषेतील नातालिस म्हणजे जन्म ह्या शब्दावरून नाताळ हा सण २५ डिसेंबरला साजरा केला जाऊ लागला. हा प्रभू येशू ख्रिस्ताचा वाढदिवस म्हणून केक तयार करून तो कापण्याची व वाटण्याची प्रथा रुढ झाली. त्यामागे ख्रिस्मसच्या आनंदाची देवाणघेवाण करणे हा हेतू होता. हा आनंद द्विगुणित करण्यासाठी सांता क्कॉसने केक कापणे व उपस्थित भाविकांना केक वाटणे अथवा २५ डिसेंबरला संध्याकाळी केक कापून प्रार्थना करणे अशा विविध प्रथा वेगवेगळ्या देशात पाळल्या जातात. जपान देशात मुलगी पंचवीस वर्षाची होत असून लवकरच तिचे लग्न होणार आहे हे दर्शविष्यासाठी तिला ‘ख्रिस्स केक’ ह्या नावाने संबोधले जाते .

- ख्रिस्त जन्माचा आनंद मी कसा साजरा केलेला आहे ?
- ह्या आनंदाआड कोणकोणत्या गोष्टी येतात ?

**रोझरीचे एक रहस्य :** आजचे रोझरीचे रहस्य या वर्षामधील ईश्वरी कृपेवद्दल व आपल्याला मिळालेल्या अशीर्वादावद्दल देवाचे आभार मानण्यासाठी आपण म्हणणार आहोत .

**अंतिम गीत :** ग्लोरिया ..... स्वप्न देवाचे आज हो ....

## आठवा दिवस - शुक्रवार ०१ जानेवारी २०२१

**प्रवेश गीत :** आज दिवस हा भाग्याचा (कडवे) : ह्याच दिनी या भूवरती जन्मा आला देवसुत

**प्रमुख :** पिता, पुत्र आणि पवित्र आत्मा ह्यांच्या नावे      **सर्व :** आमेन .

**प्रमुख :** प्रिय वंधुभगिनींनो, गेल्या संपूर्ण आठवडाभर आपण ग्रिस्मस सणाशी संबंधित अशा सात प्रतिकांवर मनन चिंतन केले. येशूजन्माच्या आठव्या दिवशी त्याची सुंता करण्यात आली आणि त्याचे नामकरण करण्यात आले. त्याविषयीचा वृतांत आता आपण ऐकू या .

**शास्त्रवाचन :** लूक २ : १५ ते २१

**गायन :** धन्य ईश्वरा जगतारका .....

**चिंतन :** नाताळ सप्ताहाच्या ह्या शेवटच्या दिवशी आपण बाल येशू, योसेफ व मरिया ह्या तीन पात्रांवर मनन चिंतन करणार आहोत. मेंढपाळांनी गव्हाणीत पहुऱलेले बाल पाहिले आणि त्यांना देवदूतांचे शब्द आठवले : “तुमच्यासाठी आज दाविदाच्या घराण्यात ‘तारणारा’ जन्माला आला आहे”. तो “ग्रिस्त प्रभू” आहे. छाटया बाळामध्ये एक तारणारा, एक प्रभू, एक मसिहा किंवा ग्रिस्त दडलेला असतो. तो मेंढपाळांना सापडला. आपल्याला हा ग्रिस्त सापडला आहे का?

दुसरे पात्र आहे मरिया. मरियेने ह्या सर्व गोष्टी आपल्या अंतःकरणात ठेवल्या. देवदूताकडून मरियेने येशू हे नाव ऐकले होते. देवाची योजना समजून घेतलेली होती. योसेफाच्या मनातील विचारांनी थोडा फार गैरसमज होण्याचा धोका होता. पुढे नाझरेथ सोडून ती वेथलेहेमला निघून आली होती. उत्तरशाळेत तिला प्रसूत व्हावे लागले होते. तरीही मेंढपाळांनी सांगितलेल्या गोष्टी तिने आपल्या मनात ठेवल्या. तीन राजांच्या मौल्यवान भेटवस्तुंमुळे ती ऊतून मातून गेली नाही. म्हणूनच आज ग्रिस्तसभा तिचा “देवमाता” म्हणून सन्मान करीत आहे. तिचे माझे काय नाते आहे ?

तिसरे पात्र आहे योसेफ. तो दाविदाच्या घराण्यातला असूनही देवदूताच्या सुचनेनुसार वागतो, मरियेची व बाल येशूची काळजी घेतो. बालाची सुंता करणे, त्याचे नामकरण, ह्या शास्त्रोक्त जवाबदा-या पार पाडतो. त्याच्या नितिमत्तेकडून मला काही शिकता येईल का ?

**रोझरीचे एक रहस्य :** आजचे रोझरीचे रहस्य आपल्या गावपरिवारावर नवीन वर्षात पवित्र कुटुंबाचा आशीर्वाद यावा म्हणून आपण म्हणणार आहोत .

**अंतिम गीत :** ग्लोरिया ... . मेंढपाळ आवारात...